



ජන මාධ්‍ය ආයතනික අධ්‍යාපනය



අනිමතාරු

ජන මාධ්‍ය සමග මහජනයා සම්බන්ධ වන්නේ, එම මාධ්‍ය පරිහරණය කිරීමෙනි. මාධ්‍ය ක්‍රියාකාරීත්වයේ අන්තර්ගතය හා විලාසය තීරණය කරනු ලබන ආයතනික සංවිධානය හෝ එහි හිමිකරුවන් හෝ සමග මහජනයාට ගනුදෙනුවක් නැතු. එම ගනුදෙනුව සිදු වන්නේ මාධ්‍ය හිමිකරුවන් හා මාධ්‍යවේදීන් අතර ය. ජන මාධ්‍ය ආයතනයක හිමිකම හා සංවිධානය එහි මාධ්‍යවේදීන්ට බලපාන්නේ නම්, එහි තේරුම අවසානයේ දී එය ග්‍රාහකයන් වූ මහජනතාවට බලපාන බව ය. රජය ද ජන මාධ්‍ය ආයතන හිමිකරුවකු වන අතර ම, රටේ ප්‍රතිපත්ති සම්පාදකයා ද වේ. ඒ නිසා රජය හා ජන මාධ්‍ය අතර ද ගනුදෙනුවක් තිබේ.

ජන මාධ්‍ය ආයතන අධ්‍යයනය කිරීමෙන් එම ආයතනවල මාධ්‍ය කටයුතු වඩාත් භෞදිත් විශ්ලේෂණය කරන්නට හැකි වේ. ඒ අනුව ශ්‍රී ලංකාවේ ජන මාධ්‍ය ආයතන හිමිකමේ ස්වභාවය ගවේෂණය කිරීමෙන්, එය මාධ්‍ය සංස්කෘතිය තුළ නිරුපණය වන ආකාරය යථාර්ථවාදී ලෙස ප්‍රකාශ කිරීමේ හැකියාව අත්පත් කර ගත හැකි වේ.

4. ජන මාධ්‍ය ආයතන අධ්‍යාපනය

4.1 ශ්‍රී ලංකාවේ ජන මාධ්‍ය ආයතන හිමිකම හා ක්‍රියාකාරිත්වය

මහජනයා පුවත්පත් කියවති. ගුවන්විදුලියට සවන් දෙති. රුපවාහිනී වැඩසටහන් නරඹති. ඒ ඒ පුවත්පත්වල හෝ ඒ ඒ ගුවන්විදුලි සේවාවන්ගේ හෝ ඒ ඒ රුපවාහිනී සේවාවන්ගේ හෝ මාධ්‍ය ප්‍රතිපත්ති හෝ දැරුණය හෝ පිළිබඳ ව සාමාන්‍ය ජනයා තුළ පවා හැඟීමක් ඇත. විශේෂයෙන් ඒ ඒ පුවත්පත්වල, ගුවන්විදුලි නාලිකාවල හෝ රුපවාහිනී නාලිකාවල හෝ පුවත්ති වැඩසටහන් අර්ථ කථනය කරන්නට ඔවුනු පෙළුඳෙති. ඒ පිළිබඳ ව ඔවුන් තුළ ඇති විශ්වාසය ද අසමාන ය. මෙයට හේතු වී ඇත්තේ ඒ ඒ ජන මාධ්‍යයේ හිමිකම හා එහි ක්‍රියාකාරිත්වය අතර ඇති සම්බන්ධය බව ද ඔවුනු ප්‍රකාශ කරති. තමන් ජන මාධ්‍ය පරිහරණය කරන්නේ කෙසේ දැයි තීරණය කරන්නේ මේ විශ්ලේෂණාත්මක දැනුම පාදක කර ගනිමිති. එයින් වැටහෙන්නේ ජන මාධ්‍ය සන්දේශ අර්ථ කථනය කර ගැනීම සඳහා ඒ ඒ ජන මාධ්‍යයේ හිමිකම පිළිබඳ ව ඇති අවබෝධය ද වැදගත් වන බව ය.

රාජ්‍ය හා පෙළද්ගලික මාධ්‍ය හිමිකම

ශ්‍රී ලංකාවේ පුරුම පුවත්පත වූ 'කලම්බු ජර්නල්' නම් වූ ඉංග්‍රීසි පුවත්පත 1832 දී ප්‍රකාශයට පත් වූ අතර, ශ්‍රී ලංකාවේ ගුවන්විදුලිය ආරම්භ වන්නේ 1924 දී ය. 1979 දී ශ්‍රී ලංකාවේ පුරුම රුපවාහිනී සේවාව වූ 'ස්වාධීන රුපවාහිනී සේවය' ආරම්භ විය.



පුවත්පත්

□ කර්තා හිමි පුවත්පත් පෙළද්ගලික ව තමන් විසින් ම සංස්කරණය කරමින්, තමන්ගේ අයිතිය යටතේ ප්‍රකාශයට පත් කරන ලද පුවත්පත් මේ ගණයට අයන් වේ. ජී.චී.පැලිස් අප්පුහාම් මහතා විසින් සංස්කරණය කර 1871 දී ප්‍රකාශයට පත් කරන ලද කවට කතිකයා ද, 1841 දී යාපනයේ දී ප්‍රකාශයට පත් කරන ලද හෙන්ඩ් මාරින් හා සෙයිපෙයිෂන් විසින් සංස්කරණය කරන ලද උදය තාරකෙ පුවත්පත ද, 1874 දී ප්‍රකාශිත ජී.අක්කේලන්ඩ් හා රු.චාරලි යන දෙදෙනා විසින් සංස්කරණය කරන ලද ඔබසවර හා කොමරුල් ඇඛ්වරපිසර යන පුවත්පත ද කර්තාගේ පෙළද්ගලික හිමිකාරිත්වයට අයන් වේ. 1909 දී දිනම් පුවත්පත බිජි වන්නේ එච්.එස්.පෙරේරා නමැති කර්තාගේ පෙළද්ගලික හිමිකාරිත්වය යටතේ ය.



4.1 රුපය -

කලම්බු ජර්නල් පුවත්පත

□ මහජන සංවිධාන හිමි පුවත්පත්:

ශ්‍රී ලංකාවේ පුවත්පත් ඉතිහාසය තුළ මහජන සංවිධාන මගින් පුවත්පත් නිකුත් කිරීම කෙරෙහි අවධානය යොමු වන්නේ, එවකට පැවති බ්‍රිතානු යටත් විජේත පාලන ක්‍රමයේ සාමාජිය ප්‍රතිඵලයක් වශයෙනි. ශ්‍රී ලංකාවේ පළමුවන සිංහල මාධ්‍ය පුවත්පත වූ ලංකාලෝකය 1862 දී මුද්‍රණය කරන ලද්දේ, පුරුෂ බුලත්ගම ධම්මාලංකාර හිමියන් විසින් ආරම්භ කරන ලද ලංකාලෝක මුද්‍රණාලයේ දී ය. මේ පුවත්පත පළමුවන සිංහල මාධ්‍ය පුවත්පත ව්‍යවත් එය ලියා පදිංචි නො කළ එකකි.

ලියාපදිංචි කරන ලද පළමුවන සිංහල මාධ්‍ය පුවත්පත ලෙස සැලකෙන ලක්මීඩි පහන පුවත්පත 1862 දී සංස්කරණය කර ප්‍රකාශයට පත් කරන ලද්දේ කොරෝන් පළමුවන විසිනි. එයට පුහුන් කිහිප දෙනෙකු ගේ ද බොඳේ ස්වාමීන් වහන්සේ ලා ගේ ද සහය ලැබේකි. පුවත්පත මහජන සංවිධාන මගින් පළ කිරීම ආරම්භ වන්නේ ආගමික, ගාස්ත්‍රීය හා දේශාභිමානී පසුබිම මත ය. කතෝලික ආගම ප්‍රචාරය කිරීම සඳහා කතෝලික සංවිධාන විසින් ද, බුද්ධාගම ප්‍රචාරය කිරීම සඳහා බොඳේ සංවිධාන විසින් ද පුවත්පත් ප්‍රකාශ කරනු ලැබේකි. 1866 දී ප්‍රකාශිත කතෝලික සභාවේ ඇෂානාර්ථ පුද්‍රිපයන්, රේට ප්‍රතිපක්ෂව බොඳේ සංවිධානයක් විසින් 1867 දී ප්‍රකාශිත සත්‍ය මාර්ගයන් එවැනි ආගමික පුවත්පත් දෙකකි. එසේ ම 1906 දී ප්‍රකාශිත සිංහල බොඳේයා මහාබෝධී ව්‍යාපාරයට හිමි එකකි. සිංහල බලය පුවත්පත ප්‍රකාශ කරන ලද්දේ සිංහල මහ සභාව විසිනි.

□ පොදුගලික ව්‍යාපාර හිමි පුවත්පත් :

ආරම්භයේ දී කරනා විසින් ම හිමිකරු ලෙස ප්‍රකාශයට පත් කරන ලද පුවත්පත් පවත්වා ගෙන යා නොහැකි අවස්ථාවල පොදුගලික ව්‍යාපාර විසින් ඒවා මිල දී ගෙන තිබේ. ඒ හැර නව පුවත්පත් ආරම්භ කරන්නට ද පොදුගලික ව්‍යාපාර කටයුතු කර ඇති.

ශ්‍රී ලංකාවේ පුවත්පත් ඉතිහාසය තුළ ආරම්භ කරන ලද ප්‍රථම පොදුගලික පුවත්පත් ව්‍යාපාරය ලෙස සැලකෙන්නේ, 1919 දී ඩී.ඩී.විජයවර්ධන මහතා විසින් ආරම්භ කරන ලද ලේක් හවුස් පුවත්පත් ආයතනය හෙවත් සීමාසහිත එක්සන් පුවත්ති පත්‍ර සමාගම ය. 1947 දී ලංකාදීප පුවත්පත ආරම්භ කරන ලදී.

එසේ ම 1961 දී සීමාසහිත ඇම්.ඩී.ගුණසේන සහ සමාගම විසින් ද්‍රව්‍ය පුවත්පත් සමාගම හෙවත් ස්වාධීන පුවත්පත් සමාගම බිජි කලේ ය. උපාලි පුවත්පත් සමාගම පිහිටුවන ලද්දේ 1981 දී ය. එහි අයිතිකරු වූයේ ප්‍රකට ව්‍යාපාරිකයකු වූ උපාලි විජයවර්ධන මහතා ය. 1986 දී සීමාසහිත විජය පුවත්පත් සමාගම පිහිටුවන ලදී. එහි හිමිකරු වූයේ ලේක් හවුස් පුවත්පත් ආයතනය පිහිටුවන ලද ඩී.ඩී.විජයවර්ධන මහතා ගේ පුත් රංජන් විජයවර්ධන මහතා ය.

මේ හැර දෙමළ පුවත්පත් පමණක් ප්‍රකාශ කරන විරකෝසරී පුවත්පත් සමාගම ද පුවත්පත් ව්‍යාපාරික ආයතනයක් ලෙස දැක්වීය හැකි ය. ශ්‍රී ලංකාවේ ප්‍රකාශයට පත් කරන දෙමළ පුවත්පත් ලෙස එෂ්ට්‍රියා ප්‍රවිලිකෝෂන් හි තිනක්කුරල් ද එක්ස්ප්‍රේස් තිවිස් ජේජ්‍රෝ පුදුගලික සමාගමෙහි තිනමුරුසු, විරකෝසරී සහ මිතිරන් පුවත්පත් ද ලේක් හවුස් ආයතනයෙහි තිනකරන් ද දැක්වීය හැකි ය.

□ දේශපාලන පක්ෂ හිමි පුවත්පත්:

තම දේශපාලන මතවාදය සමාජගත කිරීම සඳහා පුවත්පත් ආරම්භ කිරීම ශ්‍රී ලංකාවට නිධනය ලැබීමට ආසන්න කාල වකවානුවේ දී ඇති වූ නව පුවත්පත් සැම දේශපාලන පක්ෂයක් ම තමන් ගේ ම පුවත්පතක් ප්‍රකාශයට පත් කිරීම කෙරෙහි අවධානය

යොමු කළහ. ප්‍රධාන දේශපාලන පක්ෂ ද, කුඩා දේශපාලන පක්ෂ ද මේ ආකාරයෙන් දේශපාලනික පුවත්පත් ප්‍රකාශයට පත් කරති. මෙය අදට ද ඒ ආකාරයෙන් ම සිදු වේ.

□ රජයට හිමි පුවත්පත් :

ශ්‍රී ලංකාවේ ප්‍රකාශිත පළමුවන පුවත්පත වූ කළම්බු ජරනල් රාජ්‍ය අනුග්‍රහය යටතේ ප්‍රකාශයට පත් කරනු ලැබේ. එහි සංස්කාරක වූයේ ජෝර්ජ් ලි ය. (පසු ව ජෝර්ජ් ලි රජයේ පාලනයෙන් තොර ව පුවත් පළ කරන්නට වීම නිසා ම්‍රිතාන්‍ය යටතේ විජ්‍යත පාලනය විසින් ඉතා කෙටි කළකින් කළම්බු ජරනල් පුවත්පත් වසා දමනු ලැබේ.) 1973 දී ලේක්ජනුස් පුවත්පත් ආයතනය හෙවත් සීමාසහිත එක්සත් ප්‍රව්‍යත්ති පත්‍ර සමාගමේ කොටස් රජයට පවරා ගන්නා ලදී. පුවත්පත් හිමිකම පුහේද දෙකක් යටතේ දක්වන්නේ නම් එය

1. රජයට හිමි පුවත්පත් හා

2. පොදුගලික අංශයට හිමි පුවත්පත් යනුවෙන් දැක්විය හැකි ය.

මෙහි දී කරන හිමි පුවත්පත් ද, මහජන සංවිධාන හිමි පුවත්පත් ද, දේශපාලන සංවිධාන හිමි පුවත්පත් ද පොදුගලික අංශයට හිමි ඒවා ලෙස සැලකේ.

ගුවන්විදුලිය

ඉතාලි ජාතික ගුරුලිමෝ මාකෝනි විසින් 1897 දී ගුවන්විදුලි සංඡා සමාගම එංගලන්තයේ ආරම්භ කරන ලදී. 1906 වන විට සැනපුම් සියයක් දුරට ගුවන්විදුලි පණිවුඩ යැවිය හැකි විය. 1908 වන විට ගුවන්විදුලිය ජන මාධ්‍යයක් බවට පත් වීම ඇරුණි තිබේ. 1920 වන විට ගුවන්විදුලිය ගැහස්ත සන්නිවේදන මෙවලමක් බවට පත් විය. ඇමෙරිකාවේ මාකෝනි ගුවන්විදුලි සමාගම 1919 වන විට ගුවන්විදුලිය මහජනයා අතර ජනප්‍රිය කිරීමට මහගු මෙහෙවරක් කළේ ය. විධිමත් ගුවන්විදුලි වැඩසටහනක් මුල් වරට ඉදිරිපත් කර ඇත්තේ 1920 දී රුසියාවේ පිටරස්බර්ග විස්ට් විද්‍යාලයේ ය. 1923 අවසානය වන විට ඇමෙරිකාවේ හයසියයකට අධික ගුවන්විදුලි සේවා පැවතුණි.

මේ පසුව්‍යේ වැදගත් වන්නේ ශ්‍රී ලංකාවේ ද ගුවන්විදුලිය ආරම්භ වූයේ එක ම කාලයේ ද බව තේරුම් ගැනීම සඳහා ය. 1922 දී ලංකා ආධුනික ගුවන්විදුලි සමාජය නම් වූ මහජන සංවිධානයක් විසින් ගුවන්විදුලිය පිළිබඳ අත්හදා බැලීම ආරම්භ කර ඇතේ. පළමු වරට ගුවන්විදුලි ප්‍රවාරයක් අත්හදා බලන ලද්දේ රජයේ විදුලි සන්දේශ දෙපාර්තමේන්තුව විසිනි. ඒ සඳහා යොදා ගන්නා ලද්දේ ජරමන් සඛිමැරිනයකින් ගලවා ගන්නා ගුවන්විදුලි සන්දේශ උපකරණ තොගයකි. ඒ අනුව ප්‍රධාන විදුලි සන්දේශ ඉංජිනේරු රු. භාපර මහතාගේ මෙහෙයුමේන් 1924 ජ්‍යෙනි 1 වෙනි දින කරන ලද ගුවන්විදුලි ප්‍රවාරය ප්‍රථම තිල ගුවන්විදුලි ප්‍රවාරය ලෙස සැලකේ. මේ අනුව මුල් කාලයේ ද ම ගුවන්විදුලි මාධ්‍ය රජයට හිමි වූ බව පෙනේ. 1925 දෙසැම්බර් 16 වෙනි දින ලංකාවේ ගුවන්විදුලිය රාජ්‍ය ආයතනයක් වශයෙන් විවෘත කරනු ලැබේ. මෙය ආසියාවේ ප්‍රථම ගුවන්විදුලි සේවය සි. 1949 දෙසැම්බර් 1 වෙනි දින සිට රේඛියෝ සිලෝන් හෙවත් ලංකා ගුවන්විදුලි සේවය යනුවෙන් ලංකා ගුවන්විදුලි සේවා දෙපාර්තමේන්තුව පිහිටුවනු ලැබේ.

ලංකා ගුවන්විදුලි සංස්ථාව පිහිටුවන ලද්දේ 1967 ජනවාරි 5 වන දින දී ය.

1991 දක්වා ශ්‍රී ලංකාවේ ගුවන්විදුලි සේවය පවත්වා ගෙන යනු ලැබුවේ රාජ්‍ය හිමිකාරත්වය යටතේ ය. ඒ අනුව ගුවන්විදුලි යන්ත්‍රයක් මගින් සේවා ගුවණය කිරීම සඳහා බලපත්‍රයක් ගැනීමට සිදු විය. 1991 න් පසු ශ්‍රී ලංකාවේ ගුවන්විදුලි සේවා සඳහා තිබූ රජයේ ජීකාධිකාරය අභේසි කරනු ලැබේයි. 1991 න් පසු කාලයේ දී එම බලපත්‍ර කුම්ය අභේසි කරන ලදී. ශ්‍රී ලංකා ගුවන්විදුලි සංස්ථාව තව දුරටත් රජයේ හිමිකම යටතේ ක්‍රියාත්මක වන



4:2 රුපය - ශ්‍රී ලංකා ගුවන්විදුලි සංස්ථාව ආරම්භ කිරීමට අවසර දෙනු ලැබේයි. (මෙම වන විට ශ්‍රී ලංකාවේ රුපවාහිනී සේවා ආරම්භ වී තිබේයි.) වර්තමානය වන විට විවිධ පොදුගලික ව්‍යාපාර විසින් පවත්වා ගෙන යන ගුවන්විදුලි සේවා සංඛ්‍යාව පණහක් පමණ වේ. ආරම්භයේ සිට ම ගුවන්විදුලි ගුවණය බලපත්‍ර ලබා ගත යුතු වූ අතර, ප්‍රවත්තන් හිමිකම වර්ගිකරණය කරනු ලබන ආකාරයෙන් ගුවන්විදුලි සේවා හිමිකම ද පහත සඳහන් ආකාරයෙන් වර්ග කළ හැකි ය.

1. රාජ්‍ය හිමිකම සහිත ගුවන්විදුලි සේවා
2. මහජන සංවිධාන හිමිකම සහිත ගුවන්විදුලි සේවා
3. පොදුගලික ව්‍යාපාර හිමිකම සහිත ගුවන්විදුලි සේවා

රුපවාහිනීය

ශ්‍රී ලංකාව තුළ පළමුවන රුපවාහිනී විකාශය ආරම්භ කරනු ලබන්නේ පොදුගලික හිමිකම යටතේ ය. ඒ 1979 අප්‍රේල් 13 වන දින දී ය. එය නම් කරනු ලැබුවේ සේවාධිනී රුපවාහිනී සේවය යනුවෙති. පසු ව 1979 ජූනි 5 වන දින සේවාධිනී රුපවාහිනී සේවය රජයට පවරා ගනු ලැබේයි. ඒ නිසා එය දැනට රජය සතු සමාගමක් ලෙස දැක්විය හැකි ය.

රාජ්‍ය හිමිකම යටතේ ශ්‍රී ලංකා රුපවාහිනී සංස්ථාව ආරම්භ කරන ලද්දේ, 1982 දී ය. එය රාජ්‍ය සංස්ථාවක් ලෙස පාර්ලිමේන්තු පනතකින් ස්ථාපිත කරන ලදී. මෙයින් පසු ව ගත වූ කාලය තුළ පොදුගලික රුපවාහිනී සේවා සඳහා රජය විසින් බලපත්‍ර ලබා දෙන ලදු ව මෙම වන විට එවැනි පොදුගලික නාලිකා විස්සක් පමණ ක්‍රියාත්මක වේ. මේ අතර ගුවන්විදුලි හා රුපවාහිනී සේවා එක් ව පවත්වා ගෙන යන මාධ්‍ය ආයතන ද ගණනාවකි.

ඡන මාධ්‍ය හිමිකමේ රාජ්‍ය දායකත්වය

මෙම වන විට රජයට අයත් ඡන මාධ්‍ය ආයතන පහත දැක්වේ.

ප්‍රවත්තන්

- සීමාසහිත එක්සත් ප්‍රවත්ති පත්‍ර සමාගම හෙවත් ලේක් හවුස් ආයතනය
(රජයට පවරා ගත් කොටස් හිමි සමාගමකි.)

ගුවන්විදුලිය

- ශ්‍රී ලංකා ගුවන්විදුලි සංස්ථාව (රාජ්‍ය සංස්ථාවකි.)
- ලක්ඛඩ ගුවන්විදුලි සේවය (රජයට පවරා ගත් කොටස් හිමි සමාගමකි.)

රැපවාහිනී

- ශ්‍රී ලංකා රැපවාහිනී සංස්ථාව (රාජ්‍ය සංස්ථාවකි.)
- ස්වාධීන රැපවාහිනී සේවාව

ජන මාධ්‍ය ආයතනවල අභ්‍යන්තර ක්‍රියාකාරිත්වය

ශ්‍රී ලංකාවේ පුවත්පත්, ගුවන්විදුලිය හා රැපවාහිනිය යන ව්‍යාපාර සමස්තයක් ලෙස ගත් විට ඒවා සංවිධානය කර ඇති ආකාර දෙකකි.

1. පාර්ලිමේන්තු පනතකින් සංස්ථාවක් ලෙස සේවාපිත කර තිබීම හෝ
2. සමාගම් පනත යටතේ සීමාසහිත පොදුගලික සමාගමක් ලෙස සේවාපිත කර තිබීම

රාජ්‍ය සංස්ථාවක හෝ සීමාසහිත පොදුගලික සමාගමක හෝ කළමනාකරණය පිළිබඳ ප්‍රතිපත්තිමය තීරණ ගනු ලබන්නේ අධ්‍යක්ෂක මණ්ඩලයක් විසිනි. එහි ප්‍රධානීය සභාපති නමින් ද අනෙක් සාමාජිකයන් අධ්‍යක්ෂකවරුන් ලෙසින් ද හැඳින්වේ. රාජ්‍ය සංස්ථාවක හෝ රජයට අයත් සමාගමක අධ්‍යක්ෂක මණ්ඩලය හා සභාපති රජය විසින් පත් කරනු ලබයි. අනෙක් ජන මාධ්‍ය සමාගම්වල සභාපති හා අධ්‍යක්ෂක මණ්ඩලය පත් කරනු ලබන්නේ එහි කොටස් කරුවන් කිහිප දෙනා විසිනි. රාජ්‍ය සංස්ථාවක හෝ රජයට අයත් සමාගමක අධ්‍යක්ෂක මණ්ඩලය හා සභාපති පත් කරනු ලබන්නේ රජය විසින් බැවින් රජයේ සාප්‍ර පාලන මෙහෙය විමට මෙම ආයතන නතු වේ. සභාපති හා අධ්‍යක්ෂක මණ්ඩලය විසින් ප්‍රතිපත්තිමය තීරණ ගනු ලබන අතර, එය ක්‍රියාත්මක කිරීමේ වගකීම පැවරෙන්නේ ජන මාධ්‍ය ආයතනයේ පුදාන විධායක නිලධාරියාට ය. ඒ ඒ ව්‍යාපාර ආයතනයේ අනිමතය අනුව එම පුදාන විධායක නිලධාරියාගේ තනතුරු නාමය වෙනස් වන්නට පුළුවන. උදාහරණයක් වශයෙන් සාමාන්‍යාධිකාරී, හා කළමනාකරණ අධ්‍යක්ෂක යන තනතුරු නාම සීමාසහිත පොදුගලික සමාගම් හාවිත කරනු ලැබේ. රාජ්‍ය සංස්ථා හාවිත කරනු ලබන්නේ අධ්‍යක්ෂ ජනරාල් යන නාමය සි.

අධ්‍යක්ෂක මණ්ඩලයේ සාමාජිකයුතු හෝ සභාපති හෝ පුදාන විධායකයා ලෙස පත් කරනු ලබන අවස්ථා තිබේ. එසේ වූ විට ප්‍රතිපත්ති සම්පාදනය ද කළමනාකරණය ද කොටස් හිමිකම දරන්නන් අතට පත්වේ. මාධ්‍ය ආයතනයේ අවශ්‍ය මාධ්‍යවේදීන් සිටින්නේ පුදාන විධායකයා යටතේ ය. මාධ්‍ය කටයුතු ක්‍රියාත්මක කරනු ලබන්නේ ඔවුන් විසිනි.




මාධ්‍ය ආයතනයක සර්ව සංවිධාන සටහනක්

පුවත්පත්, ගුවන්විදුලි හෝ රුපවාහිනී ආයතනයේ ප්‍රධාන විධායකයා යටතේ ඒ ඒ අංශ හා ඒ ඒ තනතුරු නිර්මාණය කරනු ලබන්නේ ඒ ඒ ආයතනයේ මාධ්‍ය කටයුතු ක්‍රියාත්මක වන ආකාරය අනුව ය. උදාහරණයක් වශයෙන් පුවත්පත් ගණනාවක් ප්‍රකාශයට පත් කරනු ලබන පුවත්පත් ආයතනයක සියලු සංස්කාරක කර්තාන්ට ඉහළින් පරිපාලන සංස්කාරක කර්තා කෙනෙක් සිටින්නට පුළුවන. ඒ ඒ පුවත්පතෙහි ප්‍රධාන සංස්කාරක කර්තා සිටින්නේ ඉන් පසු ව ය.

පුවත්පත් ආයතනයක අභ්‍යන්තර ක්‍රියාකාරීත්වය

පුවත්පත් සමාගමක සාමාන්‍ය සංවිධාන ව්‍යුහය පහත ආකාරයට වේ.



4.3 රුපය - පුවත්පත් සමාගමක සංවිධාන ව්‍යුහය

ප්‍රධාන කර්තා

පුවත්පතක ප්‍රධාන මාධ්‍යවේදියා ප්‍රධාන කර්තා ය. පුවත්පතතේ අන්තර්ගතය හා ව්‍යුහය පිළිබඳ ව සමස්ත වගකීම දරන්නේ ප්‍රධාන කර්තාවරයා ය. පුවත්පතක සංස්කාරක වැකිය හෙවත් කතු වැකිය ලිවීමේ වගකීම ද බොහෝ විට ප්‍රධාන කර්තා සතු ය. පුවත්පතක් සංස්කරණය කිරීමේ කාර්යය සාමූහික ව්‍යවත්, අවසානයේ දී ඒ පිළිබඳ සමස්ත වගකීම දරන්නේ ද ප්‍රධාන කර්තා ය. විශේෂයෙන් නඩු කටයුතුවල දී මේ නෙතික වගකීම ඉතා වැදගත් වේ. ප්‍රධාන කර්තාගේ කාර්යය රේට පහළ තනතුර දරන මාධ්‍යවේදින් වෙත බෙදා දෙන්නට පුළුවන.

නියෝජ්‍ය කර්තා

ප්‍රධානියා නොමැති විටක ඒ වෙනුවෙන් කටයුතු කිරීම නියෝජ්‍ය කර්තා ගේ ප්‍රධාන වගකීමකි. එසේ ම සියලු මාධ්‍ය කටයුතු පිළිබඳ ව විපරමින් කටයුතු කිරීමට නියෝජ්‍ය කර්තාට සිදු වේ.

ප්‍රවෘත්ති අංශය

සතිපතා හෝ දිනපතා හෝ පුවත්පතක ඉතා වැදගත් කාර්යයක් ඉටු කරන අංශයක් ලෙස මෙය දැක්විය හැකි ය. මෙය දේශීය පුවත් හා විදේශීය පුවත් ලෙස කොටස් දෙකකින් සමන්විත වේ. මේ කොටස් දෙක විශාල නම් එහි ප්‍රධානීන් දේශීය ප්‍රවෘත්ති සංස්කාරක කර්තා හා විදේශීය ප්‍රවෘත්ති සංස්කාරක කර්තා යනුවෙන් හැඳින්වේ. දේශීය ප්‍රවෘත්ති යන්න සමහර විට ප්‍රාදේශීය ප්‍රවෘත්ති යනුවෙන් ද නම් කෙරේ. මෙයට සම්බන්ධ ව කටයුතු කරන ස්ථීර තනතුරු දරන වාර්තාකරුවන් මාණ්ඩලික වාර්තාකරුවන් නමින් ද, ස්ථීර තනතුරු නොමැති ව තමන්ගේ ප්‍රදේශයේ ම සිට ප්‍රවෘත්ති එවන වාර්තාකරුවන් ප්‍රාදේශීය වාර්තාකරුවන් ලෙසින් ද හැඳින්වේ. එක ම පුවත්පත් ආයතනයක එක් එක් පුවත්පත සඳහා ප්‍රාදේශීය වාර්තාකරුවන් වෙන් වෙන් ව සිටින නමුත් සමහර විට සමූහ වාර්තාකරුවන් ද සිටින්නට පුළුවන. මේ ප්‍රාදේශීය වාර්තාකරුවන් සංඛ්‍යාව 300 - 600 ක් පමණ විය හැකි ය.

සංස්කරණ අංශය

පුවත්පතතේ ප්‍රවෘත්ති පිටු සංස්කරණය කරනු ලබන්නේ මේ අංශයෙනි. එම කාර්යය කරන්නේ උප කර්තාන් විසිනි. ප්‍රවෘත්ති වාර්තාකරුවන් ද, මාණ්ඩලික ලේඛකයන් ද විසින් සපයන තොරතුරු ප්‍රවෘත්තියකට අවශ්‍ය ලෙස සකස් කරන්නේ මොවුන් ය. එහි දී පිටුවේ ඉඩ කඩ හා තොරතුරේ වැදගත්කම අනුව එහි පළ විය යුතු ප්‍රමාණය තීරණය කිරීමත්, එම ප්‍රවෘත්තියට මාන්‍යකාවක් යෙදීමත් සිදු වේ. මෙම අංශයේ ප්‍රධානියා හැඳින්වෙන්නේ ප්‍රධාන උප කර්තා නමිනි.

Daily News
Sri Lanka's National Newspaper Since 1918

ලංකාදුප්

Daily Mirror

THE SUNDAY
TIMES

ඩීඩාක්සුරුව

Daily FT
Be Empowered

ලක්බිම

නායු
සංඛ්‍යා ප්‍රවෘත්ති

මවරිම

රවර

දුරක්ෂා ප්‍රවෘත්ති

රනුදිව

ලංකාදුප්

The
Nation

4.5 රුපය -
පුවත්පත් කිහිපයක්

විශේෂාංග අංශය

ප්‍රවෘත්තිවලට අතිරේක ව විවිධ විශේෂ මානාකා යටතේ පිටු හෝ අතිරේක හෝ පළ කිරීම ප්‍රවත්තනක පුරුද්දයි. ඒ මගින් වැඩි පායික පිරිසක් ග්‍රහණය කර ගැනීමට හැකි වේ. උදාහරණ වශයෙන් කාන්තා පිටුව, විලාසිතා පිටුව, ව්‍යවසායක පිටුව, බොද්ධාමික පිටුව, කතෝලික ආගමික පිටුව, ඉස්ලාමි ආගමික පිටුව, හින්දු ආගමික පිටුව, සාහිත්‍ය කලා පිටුව, සිනමා හා නාට්‍ය පිටුව ආදිය දැක්විය හැකි ය. මේ විශේෂාංග පිටු හෝ අතිරේක හෝ සඳහා විශේෂ තම් යොදනු ලැබේ. එසේ ම එක් එක් විශේෂාංගය හාර ව විශේෂාංග කරනාවරයකු කටයුතු කරයි. එම අදාළ පිටුව සංස්කරණය කිරීම එම විශේෂාංග කරනාගේ කාර්යාකී. ප්‍රවත්තනක විශේෂාංග සියල්ල හාර ව සිටිතුයේ විශේෂාංග කරනාවරයා ය. ප්‍රවත්තනක කාවුන් එක ද සැලකෙන්නේ විශේෂාංගයක් වශයෙනි.

ඡායාරූප අංශය

ප්‍රවෘත්තිවලට අදාළ ව ඡායාරූප සැපයීම මේ අංශයේ වගකීම ය. මේ අංශයේ ප්‍රධානීය ඡායාරූප කරනා ය. මාන්ඩලික ඡායාරූප ශිල්පීනු මේ අංශයේ ස්ථීර කාර්ය මණ්ඩලයේ කටයුතු කරති. එයට අමතර ව ප්‍රාදේශීය ඡායාරූප ශිල්පීනු ද මේ අංශයට ඡායාරූප සපයති. අද වන විට සියලු ප්‍රවත්තන් ආයතනවල ඡායාරූප සංස්කරණය පරිගණක තාක්ෂණයට සම්බන්ධ කර ඇතුළු.

විතු නිර්මාණ හා රු රටා සැලසුම් අංශය

ප්‍රවත්තනකට අවශ්‍ය විතු නිර්මාණය හා රු රටා සැලසුම් කිරීම යනු කාර්යයන් දෙකකි. විතු නිර්මාණය කරනුයේ විතු ශිල්පීන් විසිනි. ඔවුනු අතින් හෝ පරිගණක මගින් හෝ විතු නිර්මාණය කරති. මෙවා ද යොදා ගනිමින් පිටුවක රු රටා සැලසුම් කිරීම වර්තමානයේ දී සිදු කරනුයේ පරිගණක මගිනි. විතු හා රු රටා සැලසුම් සංස්කාරක කරනා මේ අංශයේ ප්‍රධානීය ය. ස්ථීර ව සේවය කරන විතු ශිල්පීන් ද කැලී ගණනට විතු සපයන විතු ශිල්පීන් ද මේ අංශයට සම්බන්ධ ව කටයුතු කරති. එහෙත් බොහෝ විට රු රටා සැලසුම් කරන පරිගණක නිර්මාණ ශිල්පීනු ප්‍රවත්තන් සමාගමේ අභ්‍යන්තර කාර්ය මණ්ඩලයට අයත් වේ.

දැන්වීම් අංශය


ප්‍රවත්තනක සංයුතියට අයත් එක වැදගත් අංශයක් වන්නේ දැන්වීම් ය. එය ප්‍රවත්තනක ප්‍රධාන ආදායම් මාර්ගය වේ. දැන්වීම් අංශය හා සංස්කාරක කරනා අංශය අතර සාම්පූර්ණ සම්බන්ධයක් ඇතු. සාමාන්‍යයෙන් සිදු වනුයේ දැන්වීම් අංශය විසින් ඒ ඒ පිටුවල දැන්වීම් සඳහා ඉඩක් වෙන් කර ගැනීම මුළුන් සිදු වීම සි. එය කරනුයේ දැන්වීම් අංශයෙනි. සංස්කාරක කරනා විසින් ඒ ඒ පිටුවල හිස් කොටසේ තම ප්‍රවත්ති හා විශේෂාංග සැලසුම් කළ යුතු ය.



4.6 රුපය

දැන්වීමෙහි මිල තීරණය කරනු ලබන්නේ දැන්වීම් අංශය විසිනි. එය කාලීන වැදගත්කම, පිටුව, වර්ණ, ප්‍රමාණය හා වර්ගය අනුව තීරණය කරනු ලැබේ.

ගුවන්විදුලි ආයතනයක අභ්‍යන්තර ක්‍රියාකාරීත්වය



4.7 රුපය - ශ්‍රී ලංකා
ගුවන්විදුලිය ආරම්භය

ගුවන්විදුලි ආයතනයක අංශ

පුවත්පත් ආයතනයක සංවිධාන ව්‍යුහය මෙහි දී ද අදාළ වේ. වෙනස්කම් ඇති වන්නේ මාධ්‍ය කටයුතුවල ය. ශ්‍රී ලංකා ගුවන්විදුලි සංස්ථාවේ සංවිධාන සැලැස්ම හා වෙනත් පොදුගලික ගුවන්විදුලි නාලිකා අතර වෙනස්කම් පවතී. ගුවන්විදුලි නාලිකාවක අභ්‍යන්තර ක්‍රියාකාරීත්වය තීරණය වන්නේ මේ වෙනස් කම් මත ය.



4.8 රුපය -
ගුවන්විදුලි නාලිකා
ක්‍රියාකාරීත්වයක්


□ ප්‍රවෘත්ති අංශය

ගුවන්විදුලි සේවාවක ප්‍රවෘත්ති අංශයට ඉතා වැදගත් ස්ථානයක් හිමි වේ. පෙර කාලයේ දී දිනකට තුන් වරක් පමණක් ප්‍රවෘත්ති විකාශයක් ඉදිරිපත් කරන ලද නමුත් මේ වන විට පැයෙන් පැයට කෙටි ප්‍රවෘත්ති ද දිනකට තුන් වරක් ප්‍රධාන ප්‍රවෘත්ති ද ගුවන්විදුලි මාධ්‍ය මගින් විකාශය කරනු ලැබේ. ඒ අනුව දිවයින පුරා යොදවා සිටින වාර්තාකරුවන් මගින් ප්‍රවෘත්ති අංශයට ලබා ගන්නා ප්‍රවෘත්ති ද, විදේශ ප්‍රවෘත්ති ද තෝරා ගෙන ප්‍රවෘත්ති පිටපත සැකසීම ප්‍රවෘත්ති අංශයේ කාර්ය භාරයයි. එම අංශයේ සිටින ප්‍රවෘත්ති සංස්කාරකවරුන් විසින් ප්‍රවෘත්ති පිටපත සකස් කරනු ලැබේ. මෙහි ප්‍රධානියා ප්‍රවෘත්ති අධ්‍යක්ෂක වේ.

□ වැඩසටහන් අංශ

එක් එක් වැඩසටහන් සඳහා වෙන් වෙන් ව අංශ පවත්වා ගෙන යාම සාමාන්‍ය සිරිත ය. ලමා, ආගමික, සංගීත, සාකච්ඡා ආදි වශයෙන් එවැනි ඒකක නිලධාන පුළුවන. වැඩසටහන් නිෂ්පාදකවරුන් ද, නිවේදකයන් හා ඉදිරිපත් කරන්නන් ද එම අංශවලට සම්බන්ධ ව කටයුතු කරති.

ලංදාහරණයක් වශයෙන් ප්‍රවෘත්ති අංශය යටතේ ප්‍රවෘත්ති පිටපත සම්පාදනය කිරීමත්, විවිධ විශේෂ ප්‍රවෘත්ති සැකසීමත්, ප්‍රවෘත්ති විශේෂාංග නිෂ්පාදනයත්, ප්‍රවෘත්ති ඉදිරිපත් කිරීමත් පිළිබඳ වගකීම ක්‍රියාත්මක වේ.



4:10 රුපය

ගුවන් විදුලි මාධ්‍යය ආයතනයක සංවිධාන ව්‍යුහය

□ තාක්ෂණීක ශිල්පීන්

ගුවන්විදුලි මැදිරියක කටයුතු සඳහා පැරණි යාන්ත්‍රික උපකරණ යොදා ගැනීමේදී තාක්ෂණීක ශිල්පීන්ගේ අවශ්‍යතාව තිබේ. එසේ ම පෙර සැකසුම් කරන වැඩසටහන් සඳහා ද තාක්ෂණීක ශිල්පීන් අවශ්‍ය ය. එහෙත් වර්තමානයේදී සංචිත වැඩසටහන් ඉදිරිපත් කිරීම බහුල ව සිදු වීමත්, පරිගණක තාක්ෂණීක උපකරණ බහුල ව යොදා ගැනීමත් දැකිය හැකිය.

□ දැන්වීම් අංශය

ගුවන්විදුලි කාලය අලෙවි කරනු ලබන්නේ මේ අංශය විසිනි. ගුවන්විදුලි සේවාවකට ආදායම ලැබෙන්නේ මෙයිනි. මේ නිසා අද වන විට සූජ් දැන්වීම් මෙන් ම අනුග්‍රාහක දැන්වීම් ද ගුවන්විදුලි මාධ්‍යය තුළ බහුල ව යොදා ගැනේ. ප්‍රවෘත්ති විකාශනය වන කාල සීමාව දැන්වීම් අලෙවිය සඳහා බහුලව ම යොදා ගැනේ.

රුපවාහිනී ආයතනයක අභ්‍යන්තර ව්‍යාකාරිත්වය



4:11 රුපය - රුපවාහිනී නාලිකා ක්හිපයක්

ගුවන්විදුලි ආයතනයක සංවිධාන ව්‍යුහය මෙහි දී ද අදාළ වේ. වෙනස්කම් ඇති වන්නේ මාධ්‍ය කටයුතුවල ය. මෙය ගුවන් දායා හා වලන මාධ්‍යයක් වන නිසා තාක්ෂණීක කටයුතුවලට වැඩි තැනක් ලැබේ. ගුවන්විදුලි සේවාවක් සමග සැසදීමේදී රුපවාහිනී සේවාවක විශේෂතා පවතී. එනම් වෙශ නිරුපණය හා පසුතල නිර්මාණය, මැදිරි ඉදිරිපත් කිරීම ආදිය මෙහි දී සිදු වේ. එසේ ම සියල්ල ඇසින් දකින්නට හැකි වේ. කතින් අසන්නට හැකි වේ. වෙළි නාට්‍ය හා දැන්වීම් වැනි නිර්මාණ පිටතින් නිෂ්පාදනය කර ඉදිරිපත් කරන ඒවා ය. ඒ හැර රුපවාහිනී සේවාව විසින් ද තමන්ගේ ම ව්‍යුහ වැඩසටහන් නිෂ්පාදනය කරනු ලැබේ.

ප්‍රවෘත්ති හා කාලීන වැඩසටහන්, අධ්‍යාපන වැඩසටහන්, ලමා වැඩසටහන්, සංගිතමය වැඩසටහන්, නාට්‍යමය වැඩසටහන්, රියැලිට වැඩසටහන්, හඩ කැවීම් ආදි වශයෙන් විවිධ අංශ රුපවාහිනී සේවාවක තිබේ. කුමන අංශ පවත්වා ගෙන යන්නේද තීරණය කරනු ලබන්නේ ඒ ඒ රුපවාහිනී සේවාව විසිනි. එක් එක් අංශ ප්‍රධානින්ට අනුබද්ධ ව තාක්ෂණීක නිෂ්පාදන අංශය කටයුතු කරයි.

□ ප්‍රවෘත්ති අංශය

ගුවන - දානු - වලන වශයෙන් ප්‍රවෘත්ති වාර්තා කිරීම රුපවාහිනියේ කාර්යය සි. ප්‍රවෘත්තකට හෝ ගුවන්විදුලි සේවාවකට හෝ නැති ගැටලුවලට මූහුණ දෙන්නට රුපවාහිනි ප්‍රවෘත්ති අංශයට සිදු වේ. ශ්‍රී ලංකාව උදාහරණයකට ගත හොත් කොතුනක හෝ සිදු වන ප්‍රවෘත්තිමය වට්නාකමක් ඇති තොරතුරක් රුප මාධ්‍යයෙන් ලබා ගැනීම ප්‍රවෘත්ති අංශයේ කාර්යය සි. ඒ සඳහා ස්ථීර සේවාවේ යෙදෙන ප්‍රවෘත්ති වාර්තාකරණයේ කණ්ඩායම යොදවනු ලැබේ. ඒ හැර ප්‍රාදේශීය වශයෙන් යොදවා ගෙන සිටින නිදහස් වාර්තාකරුවන් මගින් ද රුපමය වාර්තා ගෙන්වා ගනු ලැබේ. විදේශ ප්‍රවෘත්ති සේවා මගින් අන්තර්ජාලය ඔස්සේ විදේශීය රුපමය ප්‍රවෘත්ති ලබා ගනු ලැබේ.



4:12 රුපය

□ වැඩසටහන් අංශ

රුපවාහිනියේ ඇති විශේෂ ලක්ෂණයක් නම්, බොහෝ වැඩසටහන් අනුග්‍රාහක වැඩසටහනක් බවට පත්වීම සි. අන්තර්ගතය හා ආකෘතිය තෝරා ගැනීම හෝ නිර්මාණය කර ගැනීම, එම වැඩසටහන් නිෂ්පාදනය කිරීම හා ඉදිරිපත් කිරීම ඒ ඒ වැඩසටහන් අංශවල වගකීම සි. එම කාර්යයන් කරනු ලබන්නේ වැඩසටහන් අධ්‍යක්ෂවරුන් හා නිෂ්පාදකවරුන් විසිනි. මෙහි දී අධ්‍යක්ෂ යනුවෙන් හඳුන්වනුයේ යම් වැඩසටහනක් නිර්මාණත්මක වශයෙන් නිම කිරීමට නායකත්වය ලබා දෙන තැනැත්තා ය. නිෂ්පාදක යනු එම වැඩසටහන නිර්මාණත්මක නිම කිරීම සඳහා අවශ්‍ය සියල්ල සැලසුම් කර සපයා දෙන තැනැත්තා ය. විශේෂයෙන් ප්‍රවෘත්ති වැඩසටහන් අංශය ඉතා කාර්ය බහුල ස්ථානයකි. අනෙක් අංශවලට තම වැඩසටහන නිර්මාණය කර ගැනීමට යම් කාලයක් ගත හැකි ය. ප්‍රවෘත්ති අංශයට කාලය සැම විට ම අහියෝගයකි.

□ තාක්ෂණික ගිල්පින්

රුපවාහිනි සේවාවක දී වැඩසටහන් නිෂ්පාදනය කිරීමට ද ඉදිරිපත් කිරීමට ද තාක්ෂණික ගිල්පින්ගේ සහය අවශ්‍ය වේ. රුපවාහිනි තාක්ෂණය දිනෙන් දින ම අලුත් වන නිසා ඒ සඳහා ප්‍රහුණු තාක්ෂණික ගිල්පින් යොදවා ගැනීම අහියෝගයකි. කෙසේ වුව ද වැඩසටහන්වල ගුණාත්මක හාවය රඳා පවතිනුයේ ඒ සඳහා යොදා ගන්නා තාක්ෂණික උපකරණ හා එම උපකරණ මෙහෙයවන තාක්ෂණික ගිල්පින්ගේ සංයෝගය මත ය.

□ දැන්වීම් අංශය

ගුවන්විදුලි සේවාවකට වඩා රුපවාහිනි සේවාවක වියදීම අධික ය. ඒ නිසා රුපවාහිනි විකාශන කාලය ආදායම් බවට පත් කර ගැනීමට සිදු වේ. ඒ අනුව සංස්කීර්ණ වෙළඳ දැන්වීම් සඳහා මුදල් ලබා ගැනීමත්, වැඩසටහන් විකාශනය සඳහා අනුග්‍රාහකයන් ලබා ගැනීමත් යන කාර්යයන් දෙක ම සිදු වේ. ජනප්‍රිය වේලාවන්හි දී රුපවාහිනි දැන්වීම් මිල ඉතා ඉහළ ය.

4.2 ජන මාධ්‍ය ආයතන හිමිකම ග්‍රාහකය කෙරෙහි බලපෑම

සමස්තයක් වශයෙන් ගත් විට ජන මාධ්‍ය ආයතන හිමිකම එහි ප්‍රතිපත්ති කෙරෙහි සංස්කීර්ණ ව බලපායි. එම ප්‍රතිපත්ති ක්‍රියාත්මක කරනුයේ ආයතනයේ මාධ්‍යවේදීන් විසිනි. ඒ නිසා මාධ්‍යවේදීන් විසින් ක්‍රියාත්මක කරනු ලබන මාධ්‍ය ක්‍රියාකාරකම් තුළ හිමිකරුවන්ගේ ප්‍රතිපත්තිය ගැඹු ව තිබිය හැක. අවසානයේ දී ග්‍රාහකය කරා පැහැ වන මාධ්‍ය සන්දේශ තුළ මාධ්‍ය හිමිකරුවන්ගේ ප්‍රතිපත්තිය නිරුපණය විය හැකිය.

ජන මාධ්‍ය ආයතන හිමිකම විග්‍රහ කරන විට පෙනෙන්නේ රජයට හිමිකම ඇති ජන මාධ්‍ය ආයතන එක් පැත්තකින් ද, පොදුගලික හිමිකම ඇති ජන මාධ්‍ය ආයතන තවත් පැත්තකින් ද, තිබෙන බව ය. ලේඛකය පුරු මේ තන්ත්වය අඩු වැඩි වශයෙන් පවතී. සමාජවාදී ලක්ෂණ තවමත් ඇති රාජ්‍යයන් වන මහජන වීනයේ හෝ රුසියාවේ හෝ ජන මාධ්‍ය කෙරෙහි පොදුගලික අංශයේ සූළ දායකත්වයක් ඇති අතර, ඇමරිකාව, ප්‍රංශය හා මහා ල්‍රිතානාය වැනි ධනවාදී රටවල ජන මාධ්‍ය කෙරෙහි පොදුගලික අංශයේ හිමිකම උපරිම වශයෙන් පවතී.

පුවත්පත්වල හිමිකම විග්‍රහ කළ විටද, සැලකිය යුතුවන්නේ ස්වාධීන මාධ්‍ය යන්නට වඩා සම්බර ව තම මාධ්‍ය හැසිරවීමට හැකියාවක් එම මාධ්‍ය ආයතනවලට තිබිය යුතු බවයි.

සමාජවාදීව සිටි රටවල හැර අන් සියලුම රටවල ක්‍රියාත්මක වන ජන මාධ්‍යයන්ගේ රඳා පැවැත්ම තීරණය වන්නේ ඒ ආයතන උපයන ආදායම මත ය. ඒ නිසා ම ජන මාධ්‍ය ආයතන සැමවීම ම උත්සාහ දරන්නේ වැඩියෙන් ග්‍රාහකයන් ආකර්ෂණය කර ගත හැකි වැඩසටහන් ඉදිරිපත් කිරීමට ය. මේ ස්වභාවය පොදුගලික මෙන් ම රාජ්‍ය මාධ්‍යයන්ට ද එක සේ බලපායි. ශ්‍රී ලංකාවේ ගුවන්වීදිලිය හා රාජ්‍ය රුපවාහිනිය මුල් කාලයේ දී මහජනයාට බලපත්‍ර නිකුත් කර ආදායම ලබා ගත් නමුත්, ඒවා අද විවෘත ආදායම් ලබන ආයතන වේ.

1). ජන මාධ්‍ය ආයතන හිමිකම හා ආයතනීක ප්‍රතිපත්ති

ජන මාධ්‍ය ආයතනයක් තුළ හිමිකම නිරුපණය වන්නේ එහි අධ්‍යක්ෂ මණ්ඩලය තුළිනි. අධ්‍යක්ෂ මණ්ඩලයේ සාමාජිකයන් හා සභාපති ලෙස පත් වන්නේ හිමිකරුවන් හෝ හිමිකරුවන්ගේ නියෝජිතයන් ය. තම ජන මාධ්‍ය ආයතනයේ ප්‍රතිපත්තිය අධ්‍යක්ෂ මණ්ඩලය විසින් තීරණය කරනු ලබන අතර එය ක්‍රියාත්මක කරනු ලබන්නේ මාධ්‍යවේදීන් විසිනි. එහි දී ඒ ඒ ජන මාධ්‍ය ආයතනයේ කටයුතු යොමු වන දිගාව පිළිබඳ ව ප්‍රධාන මාධ්‍යවේදීන් එකත වන අතර, එය ක්‍රියාත්මක කිරීමට අවශ්‍ය මාධ්‍යවේදීන් යොදා ගනී.

ලංදාහරණයක් වශයෙන් ඇතැම් මාධ්‍ය ආයතන දුම්වැටි හා මත්ද්‍රව්‍ය පිළිබඳ දරුණු විකාශනය කිරීම වැළැකි සිටේ.

මේ ආකාරයට ශ්‍රී ලංකාවේ හෝ වෙනත් රටක හෝ ගුවන්විදුලිය, රුපවාහිනිය හා ප්‍රවත්තන්වල සාප්‍ර හිමිකම බැහැර කොට ඒවා විශ්‍රාන් කළ තොහැකි ය. සමහර විට යම් ජන මාධ්‍ය ව්‍යාපාරයක හිමිකරුවන් එහි ප්‍රතිපත්තිය වඩාත් පුළුල් ආකාරයෙන් පවත්වා ගෙන යන්නට පුළුවන. එවැනි විටක මාධ්‍යවේදීන්ට ද වඩාත් පුළුල් ආකාරයකින් තම මාධ්‍ය කටයුතු පවත්වා ගෙන යා හැකි ය. එසේ වුවත් එම සීමාව ඉක්මවා යාමට තොහැකි ය. තවත් ජන මාධ්‍ය ආයතන තම ප්‍රතිපත්තිය වඩාත් සිමිත රාමුවක් තුළට ගෙන එති. එහි දී මාධ්‍යවේදීන්ට එම සීමාව තුළ කටයුතු කරන්නට සිදු වේ.

2). ජන මාධ්‍ය ආයතන හිමිකම හා මාධ්‍යවේදීන්

රටක සිටින සියලු මාධ්‍යවේදීන් හෝ මාධ්‍යකරුවන් වර්ග කිරීමේ දී ඔවුන් දෙකාටසකට බෙදිය හැකි ය.

1. ආයතනයකට සම්බන්ධ මාධ්‍යවේදීන් හා
2. නිදහස් මාධ්‍යවේදීන් යනුවෙනි. (වර්තමානයේ පුරවැසි මාධ්‍යවේදීන් කොටසක් ද වේ.)

සැම ජන මාධ්‍ය ආයතනයකට ම තම ස්ථීර කාර්ය මණ්ඩලය තුළ මාධ්‍යවේදීන් යොදවා ගැනීමට සිදු වේ. ඒ සඳහා තෝරා ගන්නේ තමන්ගේ මාධ්‍ය ආයතනයේ ප්‍රතිපත්තිය පිළිගන්නා මාධ්‍යවේදීන් ය. එසේ තෝරා ගන්නා මාධ්‍යවේදීන් තම ආයතනයේ මාධ්‍ය ප්‍රතිපත්තින්ට අනුව හැඩා ගස්වා, ඔවුන්ගේ නිරමාණයිලි හැකියාව මාධ්‍ය ආයතනයේ අනිවෘත්තිය සඳහා යොදු ගත හැක.

ආයතනයකට සම්බන්ධ මාධ්‍ය ගුම්කයන්

1. මාණ්ඩලික මාධ්‍යවේදීන් හා
2. ප්‍රාදේශීය මාධ්‍යවේදීන් යනුවෙන් දෙකාටසක්.

මාණ්ඩලික මාධ්‍යවේදීන් වෘත්තිය මාධ්‍යවේදීන් ලෙස සැලකේ. එනම් ඔවුහු එම ජන මාධ්‍ය ආයතනයේ මාසික වැළැඳුව ලබන මාධ්‍ය ගුම්කයන් ය. ප්‍රාදේශීය මාධ්‍යවේදීන් යනු අර්ථ කාලීන වශයෙන් යම් ජන මාධ්‍ය ආයතනයකට තම සේවාව සපයන, එම මාධ්‍ය ආයතනය සමග ගිවිසුම් ගත ව සිටින, තමන් කරන සේවාව වෙනුවෙන් පමණක් ගෙවීම ලබන මාධ්‍ය ගුම්කයන් ය. ප්‍රාදේශීය මාධ්‍යවේදීන් වෙනත් රැකියාවක් කරන අතර හෝ වෙනත් රැකියාවක් කරමින් සිට විශ්‍රාම ගෙන හෝ මාධ්‍ය ගුම්කයන් ලෙස බැඳී කටයුතු කරන්නේ ය.

වෘත්තිය හෙවත් මාණ්ඩලික මාධ්‍යවේදීන් ආයතනය තුළ හෝ ආයතනය විසින් යොදවන මාධ්‍ය කාර්යයක් ඉටු කිරීමට සේවය කළ යුතු ය. වැළැඳුව අමතර ව ඔවුන්ට වෙනත් සේවා පහසුකම් ද, වර ප්‍රසාද ද උසස් වීම ද හිමි ය. ප්‍රාදේශීය වාර්තාකරුවකුට වුව ද කළක් සේවය කිරීමෙන් පසු මාණ්ඩලික මාධ්‍යවේදීයකු බවට පත්විය හැකි ය. එසේ දිගු කළක් සේවය කිරීමෙන් පසු එම ක්ෂේත්‍රයේ ඉහළ තනතුරුවලට පත්විය හැකි ය. උදාහරණයක් වශයෙන් ප්‍රවත්තනක ප්‍රධාන සංස්කාරක කරනා කෙනෙකු වුව ද විය හැකි ය.

ප්‍රාදේශීය වාර්තාකරුවන් යම් බල ප්‍රදේශයක තොරතුරු වාර්තා කිරීමට යොදවනු ලැබේ. සපයන තොරතුරු අනුව වාර්තාව පළවන හෝ විකාග වන ආකාරය අනුව ඔවුන්ට ගෙවීම් කරනු ලැබේ.

3). මාධ්‍යවේදීන් හා ග්‍රාහකයා

ග්‍රාහකයා වෙත ලැබා වන්නේ මාධ්‍යවේදීන් ය. පුච්චපතක, ගුවන්විදුලි සේවාවක හෝ රුපවාහිනී සේවාවක පුච්චත්ති හෝ වෙනත් විශේෂාංග ද ඉදිරිපත් කරන්නේ මාධ්‍යවේදීන් විසිනි. ඒවායේ දී පුච්චත්ති වාර්තාකරුගේ නම හෝ පුච්චත්ති සම්පාදකගේ නම හෝ පුච්චත්ති ප්‍රකාශකගේ නම හෝ ආදි වශයෙන් සියලු මාධ්‍ය ක්‍රියාකාරකම්වලට දායක වන සියලු ප්‍රධාන හා අවශේෂ මාධ්‍යවේදීන් ගේ නම් ද ග්‍රාහකයාට දැනු ගන්නට ලැබේ. එහෙත් ඒ පිටු පස සිටින්නේ ක්වරුන්දැයි ග්‍රාහකයාට අනාවරණය වන්නේ නැත. එපමණක් නොව ඒ පිටු පස සිටින්නන් සමග ග්‍රාහකයාගේ ගනුදෙනුවක් ද නැත.

ඒ අනුව පෙනෙන්නේ මාධ්‍ය ග්‍රුමිකයා යනු මාධ්‍ය ආයතන හිමිකරුවන්ගේ අහිපාය ග්‍රාහකයා වෙත ගෙන යන අතරමැදි නිරමාණයිලි පුද්ගලයකු බව ය. මාධ්‍ය ආයතන හිමිකරුගේ අහිපාය නිරමාණයිලි තීන්දුවක් නොවේ. එය සාපු ව ග්‍රාහකයා වෙත ඉදිරිපත් කළ නො හැකි ය. ඒ නිසා ඒ සඳහා අතරමැදි මාධ්‍ය ග්‍රුමිකයා යොදවා හිමිකරුගේ අහිපාය නිරමාණයිලි ආකෘතියක් බවට පත්කරයි. එය සංවේදි ය. සිතට දැනෙන සූලු ය. රස වින්දුනයකින් යුත්ත ය. සිතුවිලි වෙනස් කරන සූලු ය. ග්‍රාහකයා විසින් ග්‍රහණය කර ගන්නේ මෙයයි.

මෙසේ ඉදිරිපත් කරන විධි මාධ්‍ය ආකෘතිවල අන්තර්ගතය ග්‍රාහකයාට අහිතකර යැයි මෙයින් අදහස් නො වේ. ග්‍රාහකයා සමත් විය යුත්තේ මෙවායේ ඇතුළත ඇති සැබැං අර්ථය ග්‍රහණය කර ගන්නට ය. මාධ්‍යවේදීන් බිජි වන්නේ සමාජය තුළිනි. ඒ නිසා සමාජය වෙනුවෙන් යමක් කිරීමේ අවශ්‍යතාව ඔවුන් තුළ තිබේ. මෙය සීමා වන්නේ ඒ ඒ ජන මාධ්‍ය ආයතනයේ ප්‍රතිපත්තිය අනුව ය. සමහර විට යම් සීමාවක් තුළ මහජනයා වෙනුවෙන් තමන්ගේ යුතුකම යම් තරමකට හෝ ඉටු කරන්නට මාධ්‍යවේදීන්ට අවස්ථාව සැලැසේ.

මාධ්‍ය හාවිතය තුළ කවර විවේචන තිබුණක් ඔවුන්ගේ ප්‍රධාන අරමුණක් වන්නේ, ග්‍රාහක පිරිස වැඩි කර ගැනීම යි. එසේ නොවුවහොත් එම මාධ්‍යයට පැවැත්මක් නැත. මේ ග්‍රාහක පිරිස වැඩිහිටි, තරුණ, බාල, මහලු, ගැහැනු හා පිරිමි ආදි වශයෙන් වර්ග කර ගත හැකි ය. එසේ ම නාගරික හා ග්‍රාමීය වශයෙන් හෝ චර්ග කර ගත හැකි ය. මාධ්‍ය කටයුතු පිටුපස ව්‍යාපාරිකයන් සිටින අතර ඇතැම්විට ව්‍යාපාරික නො වන අනුග්‍රහකයන් ද සිටින්නට පුළුවන. උදාහරණයක් වශයෙන් පරිසරය සුරක්ම පිළිබඳ වැඩිසටහනක් සඳහා පරිසර ආරක්ෂණ අධිකාරිය විසින් අනුග්‍රහය දක්වන්නට පුළුවන. කුම්න සංවිධානයක් හෝ ව්‍යාපාරයක් හෝ වැඩිසටහනක් සඳහා අනුග්‍රහය දක්වන්නේ එය ඔවුන්ට කෙටි කාලීන ව හෝ දිගු කාලීන ව හෝ ප්‍රායෝගනවත් වන්නේ නම් පමණි. වැඩිසටහන තුළ එම ප්‍රායෝගනය ඉහළ නැංවීම සඳහා කටයුතු කරන්නට මාධ්‍ය ග්‍රුමිකයන්ට සිදු වේ.

මෙයින් පැහැදිලි වන්නේ මාධ්‍ය ආයතන හිමිකම, මාධ්‍යවේදීන් (මාධ්‍ය ග්‍රුමිකයන්) හා ග්‍රාහකයා අතර සම්බන්ධය ඉතා සංකීරණ වන බව ය. එය මතු පිටින් පෙනෙන හා දැනෙන දෙයට වඩා ගැඹුරු ය. නොපෙනෙන හා නොදැනෙන ත්‍යාය පත්‍රවලින් සමන්විත ය. එසේ වුව ද කවර මාධ්‍ය ආයතනයක වුව ද පැවැත්ම රඳා පවතිනුයේ ග්‍රාහකයා මත ය.

ග්‍රාහකයා බුද්ධීමත් නම්, මාධ්‍ය හා වැඩසටහන් තෝරාගෙන පරිහරණය කරන්නේ නම්, කිසිදු මාධ්‍යයකට ග්‍රාහක මතය ඉක්මවා යා නොහැකි ය. ඒ නිසා රටක සැම පුරවැසියකුට ම මාධ්‍ය නිසි ලෙස පරිහරණය කිරීමේ කුසලතාව නොහොත් මාධ්‍ය සාක්ෂරතාව තිබිය යුතු ය.

සමාජය් යනු ආර්ථික, දේශපාලනික, ආගමික, ජාතික, සංස්කෘතික යනාදි විවිධ විෂම වෙනස්කම් සහිත පුද්ගලයන් සම්බන්ධ වන පද්ධතියකි. එකතුවකි. මෙහි විවිධ ලක්ෂණ තුළ යම් ඒකීය සමාජයකට අයත් පොදු පිළිගැනීම්, ප්‍රමිතීන්, සඳාචාරයන්, සිරිත් විරිත් ආදිය තිබේ. සමාජය ගමන් කරන දිගාව තිගමනය කරනු ලබන්නේ මේ පොදු හාටය තුළිනි.

ජන මාධ්‍යයේ වගකීමක් වන්නේ මේ පොදු හාටය පවත්වා ගෙන යාම ය. ඒය යම් සමාජයක පැවැත්ම සඳහා අතිශයින් වැදගත් ය. එසේ ම ඒ තුළ පවතින විවිධත්වය ද ආරක්ෂා කර ගත යුතු ය. ඒ නිසා ජන මාධ්‍ය විසින් මේ පොදු හාටය ද, විවිධත්වය ද ඇමතිය යුතු ය. ප්‍රවර්ධනය කළ යුතු ය.

ජන මාධ්‍ය විසින් කටයුතු කරන ආකාරය බොහෝ විට මඟ්, සියුම්, සංවේදී හා විවිත ය. එසේ නොවන්නේ නම් ග්‍රාහක ආකර්ෂණය ලබාගත නොහැකි ය.

4). ජන මාධ්‍ය ආයතන හිමිකම ග්‍රාහකයා කෙරෙහි ඇති කරන බලපෑම

ජන මාධ්‍ය විසින් සිදු කරන බලපෑම ප්‍රබල ය. ඇතැම් විටක මාධ්‍ය විසින් නදුන්වා දෙන දැ හාවිත නොකිරීම ජ්විත අසම්පූර්ණවීමක්, තාරුණ්‍යය අහිමිවීමක්, බුද්ධිය මොට කිරීමක් වැනි මානසික ස්වභාවයන් ජන ජ්විතය තුළ ගොඩනගනු ලබයි. මාධ්‍ය ආයතනවල අහිමතය වන්නේ හැකිතාක් උපරිම ආකාරයට ග්‍රාහකයන් සිය මාධ්‍ය වටා ගොනු කර ගැනීම ය.

ව්‍යාපාරික අනුග්‍රහයන්ගෙන් තොර ව කුමන ජන මාධ්‍යයකට හෝ පැවතිය නොහැකි ය. ඒ නිසා ම මාධ්‍ය ආයතන හා හිමිකාරිත්වයට සිදු ව ඇත්තේ ව්‍යාපාරිකයන්ගේ අහිමතයන් අනුව කටයුතු කිරීමට සිදුවන අවස්ථා ඇත. කිසියම් මාධ්‍ය ආයතනයක් ගුණාත්මක තත්ත්වයෙන් උසස් සන්දේශ ඉදිරිපත් කිරීමට කැමැත්තක් දැක්වුව ද, ඒ සඳහා අනුග්‍රාහකයන් සෞයා ගැනීමට දුෂ්කර වන අවස්ථා ඇත. සමාජයේ යහපත උදෙසා ග්‍රාහකයන් වෙත විශාල බලපෑමක් ඇති කිරීමට ජන මාධ්‍යයන්ට හැකියාවක් ඇත. ශ්‍රී ලංකික ජන සමාජයේ ගුහ සිද්ධිය සඳහා අවශ්‍ය ආකළුප, දැනුම සහ කුසලතාව වර්ධනය සඳහා බලවත් ලෙස කටයුතු කිරීම ජන මාධ්‍ය සතු වගකීමකි.

4.3 ජන මාධ්‍ය ආයතන හා රජය

රටක නිල පාලනය අයත් වන්නේ රජයට ය. මහජන මතය කෙරෙහි බලපෑමට ජන මාධ්‍ය සතු ව විශාල බලයක් ඇත. තරගකාරී ව තම මාධ්‍ය කටයුතු මෙහෙයවන විටක සාර්ථකීය ව විවිධ ආකාරයෙන් මහජන මතය මෙහෙයුමේ හැකියාව ජන මාධ්‍යයට ලැබේ. මෙහි දී

1. රජයට හිතකර ව කටයුතු කරන මාධ්‍ය ද,
2. රජයට එරෙහි ව කටයුතු කරන මාධ්‍ය ද,
3. සම්බර ව කටයුතු කරන මාධ්‍ය ද තිබෙන්නට ප්‍රථමවන.

රජයට අයිති ජන මාධ්‍ය ආයතන කෙරෙහි සපුෂ්‍ර ව මැදිහත් වන්නට හැකි වුවත්, පෙද්ගලික අංශයට අයිති මාධ්‍යයට සපුෂ්‍ර ව මැදිහත් වීමේ හැකියාවක් රජයකට ඇත. එහෙත් කුමන රජයක වූව ද අනිලාජය වන්නේ මහජන මතය රජයට හිතකර ලෙස පවත්වා ගෙන යා හැකි පරිදි ජන මාධ්‍ය කටයුතු ක්‍රියාත්මක වනවා දකින්නට ය.

එහෙත් අදහස් ප්‍රකාශ කිරීමේ නිදහස ආණ්ඩු කුම ව්‍යවස්ථාවෙන් ම තහවුරු කර ඇති ශ්‍රී ලංකාව තුළ ජන මාධ්‍ය හැසිරවීමට රජයකට ඇති හැකියාව සීමා සහිත ය. රජයක් යනු හැමවිට ම කිසියම් දේශපාලන මතවාදයක් සමග පවතින්නායි. සමාජයක් තුළ විවිධාකාරයේ දේශපාලන මතවාද තිබෙන අතර, ඒවා විවිධ ආකාරයෙන් සමාජය තුළ නිරුපණය වේ. එවිට ජන මාධ්‍යය ද මේ නිරුපණයේ කොටසක් බවට පත්වීම වැළැක්විය නොහැකි ය.

රජයේ දේශපාලන මතවාදය පිළිගන්නා ජන මාධ්‍ය මෙන් ම එයට එරෙහි වූ වෙනත් දේශපාලන මතවාද පිළිගන්නා ජන මාධ්‍යය ද තිබෙන්නට පූඩ්‍රවන. එය ප්‍රජාතන්ත්‍රවාදී සමාජයක අනිවාර්ය ලක්ෂණයකි. එබැවින් රජයට හිතකර ව ජන මාධ්‍ය කටයුතු කරන්නේ යැයි සිතිය නොහැකි ය.

මේ ආකාරයෙන් විවිධ මතවාද ජන මාධ්‍ය මගින් සමාජගත කිරීම සමග සිදු වන්නේ මහජනතාව මෙවායේ සත්‍යය හා යෝග්‍යතා තෝරා ගන්නට පෙළඳීම යි. රජයකට වැදගත් වන්නේ මෙසේ ජනතාව තුළ පවත්නා හැකියාව යි. ඒ නිසා රජය හා ජන මාධ්‍ය අතර සම්බන්ධය අර්ථ කළනය කළ හැක්කේ, සමාජය ජනතාවගේ ව්‍යාර්ඝිලී වින්තනය කුමන මට්ටමක පවතින්නේ ද යන්න නිර්ණායකයක් ලෙස ගනිමිනි.

1). ජන මාධ්‍ය ආයතනයන්හි වාණිජ අරමුණු

ජන මාධ්‍ය ආයතනයක් පිහිටුවීමේ අරමුණ විය යුත්තේ සමාජ මෙහෙවරක් ඉටු කිරීමයි. නමුත්, ජන මාධ්‍ය ආයතනයක් යනු තිසුළු ව ම ව්‍යාපාරයකි. එය ආදායම් හා වියදම් පාදක කර ගෙන ක්‍රියාත්මක වේ. එහි ප්‍රතිඵලය වන්නේ ලාභ හෝ අලාභ හෝ ලැබේම ය. කිසිදු ව්‍යාපාරයකට අලාභ ලබමින් ව්‍යාපාරයක් පවත්වා ගෙන යා නොහැකි ය. කුමන ව්‍යාපාරයක් වූව ද ලාභ ලබන්නේ අලෙවි කටයුතුවලිනි. ජන මාධ්‍ය ආයතනයකට වූව ද මේ කරුණ සාධාරණ වේ.

මාධ්‍ය ආයතනයක් පවත්වා ගෙන යාම සඳහා නඩත්තු වියදම් දැරීමට සිදුවේ. උදාහරණයක් ලෙස පුවත්පත් ආයතන සඳහා මුදුණ යන්තු ද, ගුවන් විදුලි හා රුපවාහිනී ආයතන වල රාජ්‍ය බඳ තාක්ෂණික උපකරණ, වෙිතන, නඩත්තු හා තිශ්පාදන වියදම් ලෙස ද විශාල ප්‍රාග්ධනයක් අවශ්‍ය වේ. මාධ්‍ය ආයතන සඳහා අවශ්‍ය වන මෙම වියදම් පියවා ගැනීම ග්‍රාහකය මගින් පෙනෙන් සිදුකළ නොහැකි. එසේ සිදු කිරීමට උත්සාහ කළ හොත් පුවත්පතක මිල, සාමාන්‍ය ග්‍රාහකයෙකුට මිලදී ගත නොහැකි තරම් මිල වනු ඇත. මෙය වලක්වා ගැනීමට සිදුකරන්නේ පුවත්පත් මුදුණ වියදම් වෙනත් ආකාරයකින් පියවා ගැනීමයි. මාධ්‍ය ආයතන වලට වෙළඳ දැන්වීම් වල පිහිට පැනීමට සිදුවන්නේ මේ නිසාය.

මේ හේතුවෙන්, පුවත්පත් ආයතන තම පුවත්පත්වල ඉඩකඩ අලෙවි කරයි. ගුවන් විදුලි ආයතන ගුවන් කාලය අලෙවි කරයි. රුපවාහිනී ආයතන රුපවාහිනීයේ විකාශන කාලය අලෙවි කරයි. මේ ආකාරයට ආදායම උපයා ගැනීමට මාධ්‍ය ආයතනවලට සිදු වී ඇත. මේ අනුව, මාධ්‍ය ආයතනයක් පවත්වා ගෙන යාමේදී වාණිජ අරමුණු ඉටු කරගැනීම ද එහි එක්තරා තීරණාත්මක සාධකයක් බවට පත් වී ඇත.

2). ජන මාධ්‍ය ආයතන හා රාජ්‍ය අරමුණු අතර සහසම්බන්ධය

රාජ්‍ය අරමුණු යන්න දේශපාලන අරමුණු වේ. එයට හේතුව ඕනෑම රජයක් බවට පත්වන්නේ කිසියම් දේශපාලන කණ්ඩායමක් වන නිසා ය. එය එක් තනි පක්ෂයක් හෝ පක්ෂ කිහිපයකින් සැදි සන්ධානයක් හෝ විය හැකි ය. ඕනෑම රජයක නිලිය හැකි ප්‍රධාන අරමුණු භතරක් මෙසේ පෙළ ගස්වන්නට පූජාවන.

1. රජය ස්ථාවර ව පවත්වා ගෙන යාම
2. විවිධ සංවර්ධන සැලසුම් සම්පාදනය හා ක්‍රියාත්මක කිරීම
3. මහජන මතය තමන් කෙරෙහි හිතකර ව පවත්වා ගෙන යාම
4. රජයේ දේශපාලන ප්‍රතිපත්තිය හා දුරශනය මහජනයා තුළ තහවුරු කිරීම

මෙවා රජයක පැවැත්මට අත්‍යවශ්‍ය සාධකයන් ය. එම අරමුණු ඉටු කර ගැනීමට අවශ්‍ය සන්දේශ සමාජ ගත කිරීමේ අයිතිය ඇත්තේ ජන මාධ්‍ය සතු ව ය. රජයේ මාධ්‍ය මේ අරමුණු සඳහා සැපු ව යොදවා ගැනීමේ හැකියාව රජයට පවතී. එහෙත් රජයට අයත් නො වන පෙන්ද්ගලික ජන මාධ්‍ය මේ අරමුණු ඉටු කර ගැනීම සඳහා යොදවා ගැනීම පහසු කටයුත්තක් නො වේ. එයට හේතුව ආණ්ඩු කුම ව්‍යවස්ථාවෙන් හිමි කර දී ඇති අදහස් ප්‍රකාශ කිරීමේ නිධ්‍යස අනුව තම අභිමතය පරිදි රජය විවේචනය කිරීමට, රජයේ සංවර්ධන කටයුතු විවේචනය කිරීමට, යම් යම් දුෂණ හා අනුමිකතා සිදු වන ස්ථාන හා එවාට සම්බන්ධ පුද්ගලයන් හෙළිදරවි කිරීම සඳහා තම අභිමතය පරිදි කටයුතු කරන්නට ජන මාධ්‍යයට හැකි ය. එවැනි හෙළිදරවි කිරීම් නිසා මහජන මතය රජයට හිතකර ව පවත්වා ගෙන යාම සම්හර විට අසිරි විය හැකි ය.

ඇතැම් අවස්ථාවන්හි රජයේ සංවර්ධන ව්‍යාපති සම්බන්ධ ව ජනතාවගේ කැමැත්ත මෙන් ම විවේචන ද එල්ල විය හැකි ය. තවත් විවේක ජනතාව විරෝධය හා ප්‍රවෘත්තිය කරා යොමු වන්නට පූජාවන. යම් යම් සිදු වීම වන විට ඒවා වාර්තා කිරීම, ඒවා විශ්වාස්‍යානය කිරීම හා ඒ පිළිබඳ ව මහජන මතය අවදි කිරීම ජන මාධ්‍යයේ යුතුකමකි. වගකීමකි. ජන මාධ්‍යය රටක භතරවන ආණ්ඩුව ලෙස සලකන්නේ ඒ නිසා ය. (ව්‍යවස්ථාදායකය, විධායකය, අධිකරණය පළමු, දෙවන හා තුන්වන ආණ්ඩු ලෙස සැලකේ.)

රජය ද හැකි සැම අවස්ථාවක දී ම මාධ්‍ය සාකච්ඡා පවත්වමින් ඒ ඒ කරුණු, ගැටුලු, චෙත්දනා, ක්‍රියාත්මක කටයුතු ආදිය පිළිබඳ තොරතුරු මාධ්‍ය වෙත නිල වශයෙන් ලබා දෙනු ලබයි. කැබේනට් තීරණ හා ප්‍රවෘත්ති දෙපාර්තමේන්තුවේ නිවේදන හා ප්‍රවෘත්ති අමාත්‍යවරයාගේ මාධ්‍ය සාකච්ඡා මෙහි දී වැදගත් තැනක් ගනී. මෙවා මාධ්‍ය මගින් ඉදිරිපත් කරන අතර ම, ඒ පිළිබඳ ව ප්‍රශ්න කිරීමට ද, ඒවා ප්‍රතික්ෂේප කිරීමට ද, ඒවා විවේචනය කිරීමට ද මාධ්‍ය ආයතන කටයුතු කරයි. මෙය ප්‍රජාතන්ත්‍රවාදී සමාජයක මාධ්‍යයේ ස්වභාවය සියලුම පූජානම හා නිතකර ජනමතයක් නිර්මාණය කිරීම ය. මෙහි දී ඔවුන් රජය උත්කර්ෂයෙන් වර්ණනා කිරීමට යොමු වුවහොත් එම මාධ්‍යයෙන් ජනතාව ඉටුවන් වේ. එය මාධ්‍යයේ පැවැත්මට ගැටුලුවකි. එනිසා ම රාජ්‍ය මාධ්‍යයන්ට ද කිසියම් සම්බැර ආකාරයකට විවේචනයෙන්ම මාධ්‍ය හා විතයක් පවත්වා ගෙන යන්නට සිදු වේ. අවසාන අර්ථයේ දී ගත්වීට වැටහෙන්නේ රට ගොඩනැග මේ කාර්යය රජය ගෙන යන අතර ම, ජන මාධ්‍ය විසින් ද කරනු ලබන්නේ රට ගොඩනැග මේ කාර්යය බව ය. එය යම් රටක ජන මාධ්‍යයේ අවසාන වගකීම යි.

3). ජන මාධ්‍ය ආයතන ක්‍රියාකාරීත්වය කෙරෙහි රජයේ යුතුකම් හා වගකීම

පරමාද්‍රැසි වශයෙන් අර්ථ දක්වන්නේ නම ඕනෑම ජන මාධ්‍යයක් අවසානයේදී සේවය කරන්නේ මහජනතාවට ය. ප්‍රායෝගික වශයෙන් එහි යම් යම් වෙනස් ස්වභාවයක් තිබෙන්නට පූඩ්වන. එසේ වූවත් අදහස් ප්‍රකාශ කිරීමට ඇති අයිතිය යටතේ මහජනතාවගේ දැන ගැනීම සඳහා යම් යම් දේ ඉදිරිපත් කරන්නට ජන මාධ්‍යයට ඇති අයිතිය ඕනෑම රජයක් විසින් පිළිගනු ලැබේ. එබැවින් රජයක යුතුකම් වන්නේ ඒ අදහස් ප්‍රකාශ කිරීමේ අයිතිය රාජ්‍යයේ (රජයේ නොවේ) හිත සුව පිණිස හාවිත කිරීමට අවශ්‍ය පරිසරය නිර්මාණය කර දීම ය. දේශපාලනයෙන්ගේ හෝ රාජ්‍ය ආයතනවල හෝ රාජ්‍ය නිලධාරීන්ගේ හෝ දූෂණ, වංචා හා ආකාරයක්මතාවක් ඇත්තම ඒ පිළිබඳ තොරතුරු මහජනතාව වෙත ඉදිරිපත් කිරීම ජන මාධ්‍යයේ යුතුකමක් හා වගකීමක් බව ලෝකය පුරා පිළිගත් කරුණකි.

මාධ්‍ය ක්‍රියාකාරීත්වය කෙරෙහි රජය සූජු ව මැදිහත් වන්නේ ඉතා අව ම වශයෙනි. එයට හේතුව සූජු මැදිහත් වීම මගින් ජන මාධ්‍ය ආයතනවල අදහස් ප්‍රකාශ කිරීමේ අයිතියට බාධා ඇති වන බැවිති. එය ආණ්ඩු ක්‍රම ව්‍යවස්ථාවේ දැක්වෙන අදහස් ප්‍රකාශ කිරීමේ නිදහසට පටහැනී වේ. එපමණක් නොව ලොව පුරා අදහස් ප්‍රකාශ කිරීමේ නිදහස හෙවත් විශේෂයෙන් මාධ්‍ය තිදිහාස පිළිබඳ ජාත්‍යන්තර මත්වාදයක් ඇති තිසා මාධ්‍ය ක්‍රියාකාරීත්වය හැසිරවීම සඳහා සූජු ව මැදිහත් වීමට රජයකට ඇත්තේ ඉතා සීමිත අවස්ථා කිහිපයකි. ඒවා මෙසේ සංක්ෂීප්ත ව දැක්වීය හැකි ය.

4). මාධ්‍ය ක්‍රියාකාරීත්වය කෙරෙහි රජයේ සූජු හා වතු මැදිහත්වීම්

1. විදුලි සන්දේශ නියාමන කොමිෂන් සහාව විසින් ගුවන්විදුලි හා රුපවාහිනී නාලිකා සඳහා බලපත්‍ර ලබා දීම, ක්‍රියාත්මක කිරීමට අදාළ ව කොන්දේසි, නියමයන් පැනවීම හා ඒ අනුව කටයුතු නොකිරීම මත එම සේවාවන් අත්හිටුවීම, අවවාද කිරීම හෝ උපදෙස් දීම
2. ආණ්ඩු ක්‍රම ව්‍යවස්ථාව මගින් ම බලය ලබා දී ඇති ආකාරයට විශේෂ අවස්ථා, එනම් හඳුසි අවස්ථා, රටේ සාමය කඩවීම හා අරගල ඇති වීම වැළැක්වීම හා තුස්තවාදය වැළැක්වීම වැනි අවස්ථාවල දී සියලු ජන මාධ්‍යයන්ගේ ප්‍රවෘත්ති හා වෙනත් සන්දේශ පාලනය කිරීම
3. ජාතික ආරක්ෂාවට හානිකර ලෙස කටයුතු කරන විටක ජන මාධ්‍ය ආයතනයක් රජයට පවරා ගැනීම, තාවකාලික ව තහනම් කිරීම හා මුදා තැබීම
4. යම් යම් නියමයන් යටතේ බදු පැනවීම. මෙයට උදාහරණයක් ලෙස ඉන්දීය වෙළිනාවා හඩ කවා විකාශනය කිරීම සඳහා ඉහළ බද්දක් පැනවීම දැක්වීය හැකි ය.
5. රාජ්‍ය මාධ්‍ය ආයතනවල මාධ්‍යවේදීන් පත් කිරීම හා පරිපාලනය සම්බන්ධයෙන් රජය සතු බලතල අනුව කටයුතු කිරීම ද රජයේ සූජු මැදිහත් වීමකි. එහෙත් පොද්ගලික අංශයේ මාධ්‍යවේදීන් කෙරෙහි රජයේ එබදු මැදිහත් වීමක් නැත. රජයේ වතු මැදිහත්වීම කිහිපයක් මෙසේ දැක්වීය හැකි ය.

6. ශ්‍රී ලංකා පුවත්පත් මණ්ඩලය විසින් පුවත්පත් මාධ්‍යවේදීන් සඳහා වූ ආචාර ධර්ම පද්ධතියක් පුකාශයට පත් කර තිබීම ආචාර ධර්ම යනු නීතියක් තොවන අතර කැමැත්තෙන් පිළි පැදිය යුත්තකි.
 7. ශ්‍රී ලංකා පුවත්පත් මණ්ඩලය මගින් ජන මාධ්‍යයට එරෙහි මහජන පැමිණිලි භාර ගැනීම භා විභාග කිරීම ද තින්දු ලබා දීම ද වතු මැදිහත් වීමකි.
 8. මාධ්‍යවේදීන්ට විශේෂ පහසුකම් ලබා දීම ආදිය මගින් මාධ්‍යවේදීන් රජයකට හිතකර මානසිකත්වයකින් පවත්වා ගෙන යන්නට වතු වශයෙන් මැදිහත් විය හැකි ය. එසේ ව්‍යවත් එය රජයක දේශීයක් ලෙස තොව රජයක මහජන සම්බන්ධතා කාර්යයෙහි යහපත් භාවිතයක් ලෙස දැකිය හැකි ය.
- රජය, ජනතාව භා ජන මාධ්‍ය අතර යහපත් සම්බන්ධතාවක් පැවතිය යුතු ය. මේ සම්බන්ධය අවශ්‍ය වන්නේ වෙන් වෙන් ව රජයේ පැවැත්මට හෝ ජනතාවගේ පැවැත්මට හෝ ජන මාධ්‍යයේ පැවැත්මට හෝ තොවේ. රාජ්‍යයේ පැවැත්මට ය.

අභ්‍යාස

ඒකල

1. ශ්‍රී ලංකාවේ පුකාශයට පත්වන පුවත්පත්වල නම්, ඒවා පුකාශයට පත් කරන ආයතනය භා එහි ලිපිනය, දුරකථන අංකය, ගැක්ස් අංකය, විද්‍යුත් ලිපිනය භා වෙබ් ලිපිනය ඇතුළත් ලේඛනයක් සකස් කරන්න.
2. ශ්‍රී ලංකාවේ විකාශ වන ගුවන්විදුලි නාලිකාවල නම්, ඒවා පුකාශයට පත් කරන ආයතනය භා එහි ලිපිනය, දුරකථන අංකය, ගැක්ස් අංකය, විද්‍යුත් ලිපිනය භා වෙබ් ලිපිනය ඇතුළත් ලේඛනයක් සකස් කරන්න.
3. ශ්‍රී ලංකාවේ විකාශ වන රුපවාහිනී නාලිකාවල නම්, ඒවා පුකාශයට පත් කරන ආයතනය භා එහි ලිපිනය, දුරකථන අංකය, ගැක්ස් අංකය, විද්‍යුත් ලිපිනය භා වෙබ් ලිපිනය ඇතුළත් ලේඛනයක් සකස් කරන්න.
4. ඔබ කැමති එක් පුවත්පතක්, ගුවන්විදුලි නාලිකාවක් හෝ රුපවාහිනී නාලිකාවක් තොරා ගෙන ඒ පිළිබඳ විස්තර හැකිතාක් සපයා ගන්න. එම තොරතුරු ඇතුළත් කරමින් පොත් පිංචක් සකස් කරන්න.
5. සතියක සිංහල/දෙමළ, ඉංග්‍රීසි පුවත්පත් කිහිපයක් අධ්‍යයනය කරන්න. ඒවායේ මූල් පිටුවේ ප්‍රධාන ප්‍රවෘත්තිය කුමක්ද? එය වාර්තා කර ඇත්තේ කවුරුන්ද? එයට යොදා ඇති මාත්‍යකා මොනවාද? ආදිය ඇතුළත් විග්‍රහන්මත වාර්තාවක් සකස් කරන්න.

සමුහ

- කුඩා කණ්ඩායමක් ලෙස එක් ව එක් පුවත්පතක් හෝ ගුවන්විදුලි නාලිකාවක් හෝ රුපවාහිනී නාලිකාවක් හෝ තේරා ගන්න. සතියක කාලයක් ඒ පිළිබඳ ව වෙන් වෙන් ව අධ්‍යායනය කරන්න. තොරතුරු රස්කර ගන්න. එහි මාධ්‍ය කටයුතු ක්‍රියාත්මක වන ආකාරය ගැන එක් ව සාකච්ඡා කරන්න. ඒ අනුව ඒ පිළිබඳ කුඩා වාර්තාවක් සකස් කර පන්තියට ඉදිරිපත් කරන්න.
- කුඩා කණ්ඩායමක් ලෙස එක් ව වැඩිහිටියන් දහ දෙනෙනු මූණ ගැසී ජන මාධ්‍යයෙන් ඇති වන බලපෑම පිළිබඳ ව ඔවුන් සමග සාකච්ඡා කරන්න. ඒ පිළිබඳ ව ඔවුන් දක්වන මතය ලේඛන ගත කරන්න. එවා එක් කර වාර්තාවක් සකස් කරන්න. එය පන්තියට ඉදිරිපත් කරන්න.
- කණ්ඩායමක් වශයෙන් සාකච්ඡා කර පුවත්පත් ආයතනයක් හෝ ගුවන්විදුලි ආයතනයක් හෝ රුපවාහිනී ආයතනයක් හෝ තේරා ගන්න. එහි සංවිධාන සැලැස්ම පිළිබඳ තොරතුරු සපයා ගැනීමට නිල ක්‍රමවේදයක් භාවිත කරන්න. එම සැලැස්ම බ්‍රේස්ටල් බොඩි එකක සුන්දර ව ප්‍රතිනිරමාණය කරන්න. එය පන්තියේ පුදරුනය කරන්න.



4.13 රුපය